
ग्रामीण कार्य विभाग 


संकल्प 

22 जून 2009 
विषय — ग्रामीण कार्य विभाग की एजेंसी बिहार ग्रामीण पथ विकास एजेंसी ( BRRDA) के द्वारा कार्यान्वित 

प्रधानमंत्री ग्राम सड़क योजना की परियोजनाओं के कार्यान्वयन के संबंध में । 

देश के ग्रामीण क्षेत्रों के सम्पर्कविहीन बसावटों को अच्छी बारहमासी सड़कें मुहैया कराने के लिए 25 
दिसम्बर, 2000 से प्रधानमंत्री ग्राम सड़क योजना प्रारम्भ की गई है । अप्रैल, 2005 में प्रारंभ की गयी भारत निर्माण 
योजना के छ: अवयवों में से " ग्रामीण सम्पर्कता” एक महत्वपूर्ण अवयव है जिसके अन्तर्गत मैदानी क्षेत्रों में 1000 से 
अधिक जनसंख्या वाली सभी अनजुड़ी बसावटों को वर्श 2009 तक सम्पर्कता प्रदान करने का लक्ष्य निर्धारित है । इस 
लक्ष्य की प्राप्ति के पश्चात 500 से 999 तक की जनसंख्या वाली अनजुड़ी बसावटों को सम्पर्कता प्रदान की जाएगी । 
राज्य सरकार की ओर से ग्रामीण कार्य विभाग की एजेंसी बिहार ग्रामीण पथ विकास एजेंसी ( BRRDA) इस 
योजना का कार्यान्वयन कर रही है । 

2. इस योजना के तहत कुल 19058.265 कि0मी0 लम्बाई की सड़कों को स्वीकृति मिली है जिसकी लागत 
राशि रू0 852277.56 लाख है । इनमें से अब तक रू0 41738.46 लाख रूपये व्यय करते हुए मात्र 1763. 90 कि0मी0 
सड़क का कार्य पूर्ण किया जा सका है । बार - बार निविदा आमंत्रित करने के पश्चात भी स्वीकृत कार्यों के एक बड़े 
भाग को अभी तक कार्यान्वित नहीं किया जा सका है । इस प्रगति से भारत निर्माण योजना के लक्ष्यों की ससमय 
प्राप्ति कठिन होती जा रही है । 

3. राज्य में सम्पर्कता उच्च स्तरीय समिति में उपर्युक्त तथ्यों के आलोक में स्थिति की सम्यक समीक्षा एवं 
गहन चर्चा की गयी । राज्य में सम्पर्कत्ता के वृहत् लक्ष्य के कारण विगत वर्षों में विशाल स्वीकृतियां प्रदान की गयी 
तथा इस Magnitude के कार्य के लिए राज्य में पर्याप्त संवेदक क्षमता नहीं है । इस कारण से हर स्वीकृति के 
बाद कई बार निविदा आमंत्रण के पश्चात भी इनका एक छोटा भाग ही Award हो पाता है । इस अवधि में 
सामग्रियों की दर बढ़ जाते हैं जिसके कारण प्राक्कलन को पुनरीक्षित किये बिना निविदा प्राप्त होना और भी कठिन 
हो जाता है । प्रधानमंत्री ग्राम सड़क योजना में स्वीकृति के पश्चात योजनाओं के प्राक्कलन को पुनरीक्षित करने का 
प्रावधान नहीं है । मात्र स्वीकृति की तिथि से 75 दिनों के भीतर बिटुमेन, सीमेंट एवं स्टील की दरों में हुई वृद्धि को 
ही भारत सरकार प्रतिपूरित करती है । योजना के कार्यान्वयन में स्वीकृत राशि में होने वाली अन्य किसी भी प्रकार 
की वृद्धि ( Time and Cost Overrun) का वहन राज्य सरकार के द्वारा किया जाना है । संवेदक क्षमता बढ़ाने के 

लिए बाहर के संवेदकों को इस कार्य की ओर आकर्शित करने के लिए बड़े पैकेजों की आवश्यकता बतायी गयी । 
पैकेज को बड़ा करने के कारण कार्य अवधि को 18 - 24 माह तक बढ़ाने की तथा इस अवधि के लिए आवश्यक 
Price Neutralisation कंडिका ( राज्य योजनाओं के अनुरूप ) का प्रावधान करने की आवश्यकता है । अवधि 
विस्तार हेतु भारत सरकार इस शर्त के साथ सैद्धांतिक रूप से तैयार है कि इसके लिए Price Neutralisation 
मद की राशि उपलब्ध नहीं करायी जाएगी । यदि अतिरिक्त राशि की आवश्यकता हो तो इसे राज्य सरकार अपने 
स्रोतों से वहन करें । निविदा आमंत्रित करने के बावजूद संवेदकों द्वारा भाग नहीं लिया जा रहा है । इसका मुख्य 
कारण यह है कि जो प्राक्कलन स्वीकृति हेतु बनता है वह 6 माह से 1 वर्ष पहले की पुराने दरों पर तैयार किया 
गया होता है तथा इस अन्तराल में निर्माण सामग्री के मूल्यों में बढ़ोत्तरी हो जाती है । अतः निविदा निष्पादन नहीं 
होने से भारत सरकार द्वारा स्वीकृत राशि राज्य को प्राप्त नहीं हो पाती है तथा पुनर्निविदा में समय का भी दुरूपयोग 
हो रहा है । 

4. विभाग के द्वारा वर्तमान में कोर - नेटवर्क को पुनरीक्षित करने की कार्रवाई जारी है जिससे बहुत सारे 
नये छूटे हुये पथ कोर - नेटवर्क में शामिल हो जायेंगे एवं कोर - नेटवर्क में पथों चयन हो जाने के पश्चात इसका 
कार्यान्वयन प्रधानमंत्री ग्राम सड़क योजना के अन्तर्गत किया जा सकेगा तथा योजना शीर्ष - 4515 यथा Road & 
Bridges एवं NABARD के अन्तर्गत योजना का बोझ कम हो जायेगा । 
___ 5. उपर्युक्त परिप्रेक्ष्य में राज्य सरकार के द्वारा सम्यक् विचारोपरान्त निर्णय लिया गया कि : 

PMGSY के अन्तर्गत सड़कों के बड़े पैकेजों (10 करोड़ की राशि से उपर) का 
Completion Period आवश्यकतानुसार 18 - 24 माह किया जायेगा । इस पर भारत सरकार 
की सहमति प्राप्त करने की कार्रवाई भी साथ - साथ कर ली जायेगी । 
PMGSY के अधीन कार्यान्वित सभी योजनाओं में Price Escalation एवं Price 

Neutralisation का प्रावधान किया जायेगा । यह प्रावधान NEAS के लिए लागू नहीं होगा । 
( c ) बचे हुये अवशेष एवं लंबित पथों के प्राक्कलन को अद्यतन अनुसूचित दर पर पुनरीक्षित करके 

निविदा आमंत्रित किया जायेगा । 
भविष्य में भी यदि पथों या पथों के किसी हिस्से में Estimate Revision की आवश्यकता 
पड़ेगी तो कार्य पूरा करने हेतु अद्यतन अनुसूचित दर पर Estimate Revision किया जायेगा । 
उपर्युक्त सभी मदों में आने वाले अतिरिक्त व्यय को राज्य योजना मद - 4515 में विभाग को 
स्वीकृत उदव्यय एवं आवंटन से वहन किया जायेगा । इसके लिए राज्य योजना मद में प्राप्त 
उद्व्यय से आवश्यक राशि विभाग की एजेंसी, बिहार ग्रामीण पथ विकास एजेंसी ( BRRDA) 
को उपलब्ध करायी जायेगी तथा इस राशि को प्रधानमंत्री ग्राम सड़क योजना की तर्ज पर 
संबंधित कार्य प्रमंडलों ( ProgramImplementation Units, PIUS ) को उपलब्ध कराया 

जायेगा । 
आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाये एवं 
इसकी प्रतिलिपि सरकार के सभी विभागों एवं महालेखाकार, बिहार , पटना को सूचनार्थ भेजी जाये । 

बिहार राज्यपाल के आदेश से , 

(ह0) अस्पष्ट , 
सरकार के संयुक्त सचिव । 

( d ) 

अधीक्षक, सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 315 -571+ 500 -डी0टी0पी0 । 

